

ဇေယနိအနာဂတ္တိကျမ်း

နိဒါန်း

ပရောဖက်ဇေယနိသည်ခရစ်တော်မပေါ် ထွန်းမီ ၆၂၁ ခုနှစ်အချိန်၊ ယောရှုမင်း၏ဘာ သာရေးဆိုင်ရာ ပြုပြင် ပြောင်းလဲ ချက် များ မ ပြုလုပ် မီ ဆယ် ရာစုနှစ် အတွင်း ခရစ်တော် မပေါ်ထွန်းမီခုနှစ်ရာစုနှစ်၏နောက်ပိုင်း အချိန် ကာလတွင်ဟောကြားမှုပြုခဲ့ပေ သည်။ ဤကျမ်းစောင် ထဲ၌အကျွမ်းတဝင် ရှိ ပြီးသား ဖြစ်သည့်ပရောဖက် ပြု ခြင်း နှင့်ဆိုင်သောအယူအဆများပါဝင်ပေ သည်။ ယုဒ နိုင်ငံ သည် အခြား ဘုရား များ ကိုကိုး ကွယ်ခြင်းကြောင့် ပြစ်ဒဏ်ခံရမည့် အချိန်ကာလဖြစ်သော ကြမ္မာဆိုးကျ ရောက်၍ ဖျက်ဆီးခံရမည့် နေ့အားဖြင့် ချိန်းခြောက် ထားသည်။ ထာဝရဘုရား သည် အခြား နိုင်ငံ များ ကို လည်းပြစ်ဒဏ် ခတ်တော်မူမည် ယေရုရှလင်မြို့သည် ကြမ္မာဆိုးကျရောက်မည်ဖြစ်သော်လည်း နောင်တစ်နေ့ တွင်ထိုမြို့၌စိတ်နှိမ့်ချ၍ ဖြောင့်မတ်သောသူများနေထိုင် လျက် ပြန်လည်ပြုပြင်တည်ဆောက်ရလိမ့်မည်။

အကြောင်းအရာအကျဉ်းချုပ်

ထာဝရဘုရား၏တရားစီရင်ရာနေ့ ၁:၁-၂:၃
 ကူသရေလအိမ်နီးချင်းနိုင်ငံများ၏ကြမ္မာဆိုး ၂:၄-၁၅
 ယေရုရှလင်မြို့၏ကြမ္မာဆိုးနှင့်ကယ်တင်ခြင်း ၃:၁-၂၀

၁ ဤဗျာဒိတ်တော်သည် အာမုန်၏သား၊ ယုဒ ဘုရင် ယောရှိလက်ထက်၌ ဇေယနိအား ထာဝရဘုရားပေးတော်မူသောဗျာဒိတ် တော်ဖြစ်၏။ (ဇေယနိကား ဟိဇကိမင်းမျိုး ဝင်အာမရိ၊ ဂေဒလိနှင့် ကုရှိတို့မှဆင်း သက်လာသူတည်း။)★

ထာဝရဘုရားတရားစီရင်တော်မူရာနေ့

၂-၃ ထာဝရဘုရားက “ငါသည် လူများ၊ တိရစ္ဆာန် များ၊ ငှက်များနှင့် ငါးများပါမကျန်၊ ကမ္ဘာ ပေါ်တွင်ရှိသမျှသော အရာတို့ကို သုတ် သင် ဖျက်ဆီးမည်။ သူယုတ်မာတို့ကို ပြိုလဲ ပျက်စီးစေမည်။ လူသားအားလုံးကို ငါ ဖျက်ဆီးမည်။ အသက်မသေဘဲ တစ်ယောက် မျှ ကျန်လိမ့်မည် မဟုတ်။ ဤကား ငါထာဝရ ဘုရား မြှောက်ဟသည့် စကား ဖြစ်၏။” ၄ “ငါသည် ယေရှုလင် မြို့နှင့် ယုဒ ပြည် ရှိ လူအပေါင်းကို ဖျက်ဆီးချေမှုန်းမည်။ ထိုအရပ်တွင် ဗာလ ဘုရားအားကိုးကွယ် ဝတ်ပြုမှုကို အစတုန်းစီရင်မည် ဖြစ်၍ တစ်စုံတစ်ယောက်သော သူမျှ ထိုဘုရား ထံ အစေအပါးခံ ခဲ့သော တပည့်များ ကို အောက်မေ့သတိရကြတော့မည် မဟုတ်။” ၅ အိမ်ခေါင်မိုးထက် သို့တက်၍ နေ၊ လ၊ ကြယ် တာရာ များ ကို ရှိခိုး ဝတ်ပြုသူ မှန်သမျှ ကို ငါ သုတ်သင် ပယ်ရှင်းမည်။ ငါ့အား ဝတ် ပြုကိုးကွယ်ကာ သစ္စာစောင့်ပါ မည်ဟု ကျိန် ဆိုကတိ ပြုပြီးလျှင် မောလုတ်၏အမည် နာမ ကို တိုင်တည် ကျိန်ဆိုသူ တို့ကို လည်း သုတ်သင် ပယ်ရှင်း

★ 1:1 ငှာ၊ ၂၂:၁-၂၃:၃၀။ ၆ရာ၊ ၃၄:၁-၃၅:၂၇။

မည်။ ⁶ ငါ့နောက်သို့ မလိုက် တော့ဘဲ လှည့်၍ထွက်
 ခွာသွားသူများအား လည်းကောင်း၊ ငါ့ထံ မချဉ်းကပ်
 ငါ၏ပို့ဆောင်လမ်းပြမှုကို လည်းမတောင်းခံသူများအား
 လည်းကောင်း ငါသုတ်သင်ပယ်ရှင်းမည်'' ဟုမိန့်တော်
 မူ၏။ ⁷ ``ထာဝရဘုရားတရားစီရင်တော်မူရာ ကာလသည်
 ကျရောက်လာတော့မည်။ အရှင် ထာဝရဘုရားရှေ့တော်
 တွင်ငြိမ်ဝပ်စွာနေ ကြလော့။ ထာဝရဘုရားသည် မိမိလူတို့
 အားယဇ်ပူဇော်ရန်ပြင်ဆင်လျက်ဆက် ကပ်ပူဇော်ရန်ပြု
 လုပ်နေလေပြီ။ ⁸ ထာဝရဘုရားက ``ထိုသို့သတ်ဖြတ် ရာ
 နေ့ရက်ကာလကျရောက်လာသောအခါ၊ မှူးမတ်များ၊ ဘု
 ရင့်သားတော်များနှင့်လူ မျိုးခြားဓလေ့ထုံးစံကိုကျင့်သုံး
 သူတို့ အား အပြစ်ဒဏ်ခတ် မည်။ ⁹ ရုပ်တု ကိုးကွယ်
 သူများကဲ့သို့ပြုကျင့်သူ များအားလည်းကောင်း၊ မိမိတို့
 သခင်၏အိမ် ကိုဖြည့်တင်းရန် ပစ္စည်းဥစ္စာရရှိရေးအတွက်
 ခိုးဝှက်သတ်ဖြတ်သူတို့အားလည်းကောင်း ငါသုတ်သင်
 ပယ်ရှင်းမည်'' ဟုမိန့်တော်မူ၏။ ¹⁰ ထာဝရဘုရားက ``ထို
 နေ့ရက်ကာလ၌ ယေရုရှလင်မြို့ ငါးတံခါးဝ၌အော်ဟစ်
 သံကိုကြားရကြလိမ့်မည်။ မြို့သစ်ပိုင်း၌ လူတို့ငိုကြွေး
 သံကိုလည်းကောင်း၊ တောင် ကုန်းများတွင် ကျိုးပဲ့သံ
 ကိုလည်းကောင်း ကြားရကြလိမ့်မည်။ ¹¹ မြို့အနိမ့်
 ပိုင်းတွင်နေထိုင်သူတို့ငိုကြွေး ကြလော့။ ကုန်သည်ကြီး
 များသည် သေဆုံး ကြတော့မည်။ ¹² ``ထိုအချိန်၌ငါ
 သည်မီးခွက်ကိုယူ၍ ယေရုရှလင်မြို့တွင်ရှာဖွေမည်။

'ဘုရား သခင်သည်အခါခပ်သိမ်းကောင်းကျိုးဆိုး ကျိုး၊
 အဘယ်အကျိုးကိုမျှ မပေးတတ်' ဟုထင်မှတ်ရေရွတ်
 သူများ၊ မိမိတို့ကိုယ် ကိုအထင်ကြီး၍ကျေနပ် ရောင့်ရဲ
 နေသူ များအားငါအပြစ်ဒဏ်ခတ်မည်။ ¹³ သူတစ်ပါး
 တို့သည် ထိုသူတို့၏စည်းစိမ် ဥစ္စာများကိုလုယူကာသူ
 တို့၏အိမ်များကိုဖျက်ဆီးလိုက်ကြလိမ့်မည်။ သူတို့သည်
 မိမိတို့ဆောက်လုပ်လျက်ရှိသည့်အိမ်များ တွင်အဘယ်
 အခါ၌မျှနေထိုင်ရကြ လိမ့်မည်မဟုတ်။ မိမိတို့စိုက်ပျိုး
 လျက်ရှိ သည့်စပျစ်ဥယျာဉ်များမှစပျစ်ရည်ကို လည်း
 သောက်ရကြ လိမ့်မည် မဟုတ်'' ဟု မိန့်တော်မူ၏။
¹⁴ ထာဝရဘုရားတရားစီရင်တော်မူရာ နေ့ကြီးသည်
 နီးကပ်၍အလွန်နီးကပ်၍ လာလေပြီ။ ထိုနေ့ရက်ကာလ
 သည်လျင် မြန်စွာသက်ရောက်လာတော့အံ့။ ထိုနေ့
 ရက်သည်ခါးသီးလွန်းသောကြောင့်ရဲစွမ်းသတ္တိ အရှိဆုံး
 စစ်သူရဲပင်လျှင်စိတ်ပျက်စွာ အော်ဟစ်လိမ့်မည်။ ¹⁵ ထို
 နေ့ရက်သည်အမျက်ထန်သည့်နေ့၊ ဆင်းရဲ ပူပန်ရသော
 နေ့၊ ယိုယွင်းပျက်စီးသုတ်သင် ပယ်ရှင်းရာနေ့၊ မိုက်မှောင်
 ညိုမှိုင်းသည့်နေ့ မည်းနက်၍မိုးတိမ်ထူသည့်နေ့၊ ¹⁶ ခံတပ်
 မြို့များ၊ မြင့်မားသည့်ရဲတိုက်များ ကိုတိုက်ခိုက်နေသူ၊
 စစ်သူရဲတို့၏တံပိုး ခရာသံများ၊ ညာသံများဖြင့်ဆူညံ
 နေသောနေ့ဖြစ်ပေသည်။ ¹⁷ ထာဝရဘုရားက`ငါသည်
 လူသားတို့ အပေါ်သို့ဘေးအန္တရာယ်ဆိုးကိုသက် ရောက်
 စေမည်ဖြစ်၍ လူတိုင်းပင်မျက်မမြင် ကဲ့သို့အမှောင်တွင်

စမ်း၍သွားလာရကြ လိမ့်မည်။ သူတို့သည်ငါ့ကိုပြစ်မှား
 ကြ လေပြီ။ ထို့ကြောင့်ငါတို့သည်သူတို့၏ သွေးကိုရေ
 ကဲ့သို့သွန်းလောင်းမည်။ သူတို့ ၏အလောင်းများသည်
 လည်းမြေပေါ်တွင် ပုပ်ပျက်၍နေလိမ့်မည်'' ဟုမိန့်တော်
 မူ၏။ ¹⁸ ထာဝရဘုရား အမျက်ထွက် တော် မူ ရာ ထို
 ကာလ၌ထိုသူတို့သည် မိမိတို့၏ရွှေ ငွေရှိသမျှကိုစုပုံပေး
 သော်လည်းအသက် ချမ်းသာရာရကြလိမ့်မည်မဟုတ်။
 ကမ္ဘာ မြေပြင်တစ်ခုလုံးသည်ကိုယ်တော်၏ အမျက်တော်
 မီးသင့်၍ဆုံးရှုံးပျက်စီး သွားလိမ့်မည်။ ကိုယ်တော်သည်
 ကမ္ဘာမြေ ပေါ်တွင်နေထိုင်သူမှန်သမျှကိုရုတ် တရက်
 အစတိုးအောင်စီရင်တော်မူ လိမ့်မည်။

2

နောင်တရကြရန်တောင်းပန်ခြင်း

¹ အို အရှက်မဲ့သောလူမျိုး၊- ² သင်တို့သည်ပန်းသဖွယ်ညှိုးနွမ်းခြောက်
 လျက်ခန့် ဓာမရွေ့မီ၊ သင်တို့အပေါ်သို့
 ထာဝရဘုရား၏အမျက်တော်မသက်
 ရောက်မီ၊ ကိုယ်တော်အမျက်ထွက်တော်မူ
 ရာကာလမကျရောက်မီအမြင်မှန်ရ ကြလော့။-
³ ကိုယ်တော်၏အမိန့်တော်တို့ကိုလိုက်နာ လျက်
 စိတ်နှလုံးနှိမ့်ချသူပြည်သူပြည် သားအပေါင်းတို့၊
 ထာဝရဘုရား၏ထံ တော်သို့လာကြလော့။
 ဖြောင့်မှန်ရာကိုပြု ကျင့်လျက်ထာဝရဘုရား၏ရှေ့တော်၌
 မိမိတို့ကိုယ်ကိုနှိမ့်ချကြလော့။ ထာဝရ

ဘုရားအမျက်တော်ထွက်ရာကာလ၌
သင်တို့သည်အပြစ်ဒဏ်စီရင်ခြင်းနှင့်
ကင်းလွတ်ကြလိမ့်မည်။

ဣသရေလပြည်ပတ်ဝန်းကျင်နိုင်ငံများ၏
ကံကြမ္မာဆိုး

⁴ ဂါဇမြို့တွင်လူတစ်စုံတစ်ယောက်မျှကျန်
ရှိလိမ့်မည်မဟုတ်။ အာရှကေလု န်မြို့သည်
လူသူဆိတ်ငြိမ်ရာဖြစ်လိမ့်မည်။ အာဇု
တ် မြို့သားတို့သည်တစ်နေ့ချင်းတွင်အနှင်
ခံရကြလျက်ကြေ၊ န်မြို့သားတို့သည်
ထိုမြို့မှထွက်ပြေးရကြလိမ့်မည်။-☆ ⁵ အို ဖိလိတုတိလူတို့၊
ပင်လယ်ကမ်းခြေတွင်နေ ထိုင်သူခေရသိအမျိုးသားတို့၊
သင်တို့ သည်အမ ၁ ဂလာရှိကြ၏။ ထာဝရဘုရား
သည်သင်တို့အားအပြစ်ဒဏ်စီရင်ချမှတ်
တော်မူလေပြီ။ ကိုယ်တော်သည်သင်တို့ကို
သုတ်သင်ဖျက်ဆီးတော်မူမည်ဖြစ်၍ သင်
တို့တစ်ဦးတစ်ယောက်မျှကျန်ရှိရလိမ့် မည်မဟုတ်။-
⁶ ပင်လယ်အနီးရှိ သင်တို့၏ပြည်သည်သိုး
များကျက်စားရာကွင်းပြင်ဖြစ်၍နေ လိမ့်မည်။-
⁷ အသက်မသေဘဲကျန်ရှိသူယုဒပြည်
သားတို့သည်သင်တို့ပြည်ကိုသိမ်းယူကြ

☆ 2:4 ဟောရှ၊ ၁၄:၂၉-၃၁။ ယော၊ ၄၇:၁-၇။ ယော၊ ၂၅:၁၅-၁၇။ ယောလ၊
၃:၄-၈။ အာ၊ ၁:၆-၈။ အ၊ ၉:၅-၇။

လိမ့်မည်။ သူတို့သည်ထိုအရပ်တွင်သိုးအုပ်
 များကိုထိန်းကျောင်းကာအာရှကေလု
 မြို့ရှိနေအိမ်များတွင်အိပ်ကြလိမ့်မည်။
 သူတို့၏ဘုရားသခင်ထာဝရဘုရားသည်
 သူတို့နှင့်အတူရှိတော်မူ၍သူတို့အား တစ်ဖန်ပြန်ကောင်းစားစေတော်မူလိမ့်မည်။
 ၈ အနန္တတန်ခိုးရှင်ထာဝရဘုရား က
 “မောဘပြည်သားများနှင့်အမူ မှန်ပြည်
 သားများသည်ငါ၏လူမျိုးတော်ကိုစော်
 ကားရန်စကြသည်ကိုလည်းကောင်း၊ သူ
 တို့၏ပြည်ကိုဝင်ရောက်သိမ်းယူရန်ကြွား
 ဝါလျက်နေသည်ကိုလည်းကောင်း၊ ငါ
 ကြားသိတော်မူလေပြီ။-☆ 9 ငါသည်ကေနာမုန်ကလ္လသရေလအမျိုး
 သားတို့၏အသက်ရှင်တော်မူသောဘုရား
 ဖြစ်တော်မူသည်အတိုင်း မောဘပြည်နှင့်
 အမူ မှန်ပြည်သည်သောဒုံနှင့်ဂေါမောရမြို့
 တို့ကဲ့သို့သုတ်သင်ဖျက်ဆီးခြင်းခံရလိမ့်
 မည်ဖြစ်ကြောင်းကျိန်ဆိုဖော်ပြပါ၏။ ထို
 ပြည်တို့သည်ဆားမြေတူးရာအရပ်ဖြစ်
 လျက် ထာဝရယိုယွင်းပျက်စီးကာပေါင်း
 ပင်များနှင့်ဖုံးလွှမ်း၍နေလိမ့်မည်။ ငါ၏
 လူမျိုးတော်အနက်မှအသက်မသေဘဲ
 ကျန်ရှိနေသူတို့သည် ထိုသူတို့ကိုတိုက်

☆ 2:8 ဟေဇာ၊ ၁၅:၁-၁၆:၁၄၊ ၂၅:၁၀-၁၂။ ယော၊ ၄၈:၁-၄၉:၆။ ယေဇ၊
 ၂၁:၂၈-၃၂၊ ၂၅:၁-၁၁။ အာ၊ ၁:၁၃-၁၅။

ခိုက်လုယက်ကာသူတို့၏ပြည်ကိုသိမ်း ယူကြလိမ့်မည်။☆

10

မုန် မုန် ဤသို့လျှင်မောဘပြည်သားများနှင့်အ
မူ၊ မှတ်မာထောင်လွှားမှုနှင့်အနန္တ
တတန်ခိုး ရှင်ထာဝရဘုရား၏လူတို့ကိုစော်ကား
မှုတို့ကြောင့်အပြစ်ဒဏ်ခံရကြလိမ့်မည်။-

11

ထာဝရဘုရားသည်သူတို့အားထိတ်လန့်
တုန်လှုပ်စေတော်မူလိမ့်မည်။ ကိုယ်တော်သည်
လောကီဘုရားများကိုဆိတ်သုဉ်းစေတော်
မူမည်ဖြစ်၍လူမျိုးတကာတို့သည် မိမိ
တို့ပြည်အသီးသီးတွင်ကိုယ်တော်ကိုဝတ်
ပြုကိုးကွယ်ကြလိမ့်မည်။

12

ထာဝရဘုရားသည်ဆူဒန်ပြည်သားတို့
ကိုလည်းကွပ်မျက်တော်မူလိမ့်မည်။☆

13

ထာဝရဘုရားသည်လက်တော်ကိုဆန့်၍
တန်ခိုးတော်ဖြင့်အာရှရှိပြည်ကိုသုတ်
သင်ဖျက်ဆီးတော်မူလိမ့်မည်။ ကိုယ်တော်
သည်နီနေဝေမြို့ကိုရေမရှိသည့်ကန္တာရ
သဖွယ် လူသူဆိတ်ငြိမ်ရာမြို့ပျက်ဖြစ်စေ
တော်မူမည်။-☆ 14 ထိုအရပ်သည်သိုးအုပ်နှင့်တိရစ္ဆာန်
စုဆန်အမျိုးမျိုးတို့နားနေရာဖြစ်လိမ့်မည်။
ဇီးကွက် တို့သည်တိုက်ပြိုတိုက်ပျက်များတွင်ခို

☆ 2:9 က၊ ၁၉:၂၄။ ☆ 2:12 ဟေရှ၊ ၁၈:၁-၇။ ☆ 2:13 ဟေရှ၊
၁၀:၅-၃၄၊ ၁၄:၂၄-၂၇။ နာ၊ ၁:၁-၃:၁၉။

အောင်းကာ ပြုတင်းပေါက်များမှအော်မြည်
ကြလိမ့်မည်။ ကျီးတို့သည်လည်းလှေကား

ထစ်များအပေါ်မှနေ၍အာကြလိမ့်မည်။

ထိုမြို့ရှိအဆောက်အဦးများမှသစ်က
တိုးသားတို့ကိုလည်းလူတို့ဖြုတ်ယူကြ လိမ့်မည်။-

15 ဤသည်လျှင်မိမိကိုယ်ကိုတန်ခိုးကြီးလှ
ပြီဟူ၍လည်းကောင်း၊ လုံခြုံမှုရှိလှပြီ

ဟူ၍လည်းကောင်းထင်မှတ်သည့်မြို့ကြံ

တွေ့ရမည့်ကံကြမ္မာပင်ဖြစ်တော့၏။ ထို

မြို့၏မြို့သူမြို့သားတို့ကမိမိတို့မြို့ ကိုကမ္ဘာပေါ်တွင်အကြီးဆုံးဟုထင်မှ

ကြပေသည်။ ထိုမြို့သည်တောတိရ ၈ ဆာ

န် များနားနေရာဖြစ်လျက်အဘယ်မျှလူ

သူဆိတ်ညံ့၍နေပါလိမ့်မည်နည်း။ ယင်း

အနီးမှဖြတ်သန်းသွားလာသူအပေါင်း

တို့သည်ထိတ်လန့်လျက် နောက်သို့တွန်းဆုတ်

သွားကြလိမ့်မည်။

3

ယေရုရှလင်မြို့လွန်ကူးသည့်အပြစ်နှင့်
ကယ်တင်ခြင်းခံရပုံ

1 မိမိ၏မြို့သားများကိုပင်လျှင်ညှင်းပန်း
နှိပ်စက်ကာအကျင့်ပျက်ပုန်ကန်တတ်သည့်

ယေရုရှလင်မြို့သည်အမ ၆ ဂလာရှိ၏။-

2 ထိုမြို့သည်ထာဝရဘုရား၏ဗျာဒိတ်တော်
ကိုနားမထောင်။ ကိုယ်တော်၏စည်းကမ်းကို
မလိုက်နာ။ ကိုယ်တော်ကိုယုံကြည်ကိုးစား မှုမပြု။
ကိုယ်တော်၏ကူမမှုကိုလည်းမ တောင်းခံခဲ့။-

3 ထိုပြည်ကိုအုပ်ချုပ်သောအရာရှိတို့သည်
ခြင်္သေ့ငယ်များနှင့်တူကြ၏။ တရားစီရင်
သူတို့သည်လည်းလောဘရမက်ကြီးလွန်း
သဖြင့် နံနက်ချိန်တိုင်အောင်အရိုးတစ်ချောင်း
ကိုမျှမစွန့်ပစ်နိုင်သည့်ဝံပုလွေငယ်များ နှင့်တူကြ၏။-

4 ပရောဖက်တို့သည်တာဝန်မဲ့ပြုလုပ်တတ်
သည့်သစ္စာဖောက်များဖြစ်ကြ၏။ ယဇ်ပုရော
ဟိတ်တို့ကသန့်ရှင်းရာဌာနတော်ကိုညစ် ည
မ်းစေ၍ ဘုရားသခင်၏ပညတ်တရား
တော်ကိုမိမိတို့အကျိုးရှိရာရှိကြောင်း
လှည့်ကွက်ဆင်၍အနက်အဋ္ဌ ၌ ပု ပါ ယ်ပြန်ဆို
ကြ၏။-

5 သို့ရာတွင်ထာဝရဘုရားသည်ထိုမြို့
တွင်ရှိနေတော်မူပါသေး၏။ ကိုယ်တော်
သည်တရားသောအမှုကိုသာလျှင်ပြု
တော်မူ၍မတရားသည့်အမှုကိုအဘယ်
အခါ၌မျှပြုတော်မမူ။ နံနက်တိုင်းမိမိ
၏လူမျိုးတော်အားမလွဲမသွေဖြောင့်မှန်
စွာတရားစီရင်တော်မူ၏။ သို့သော်လည်း
ထိုအရပ်ရှိလူမသမာတို့သည်မကောင်း

မူကိုဆက်လက်ပြုကျင့်လျက်နေကြပေ သည်။
သူတို့တွင်ရှက်ကြောက်မှုလည်းမရှိ ကြ။

6 ထာဝရဘုရားက`ငါသည်လူမျိုးတကာ
ကိုလုံးဝဖျက်ဆီးခဲ့လေပြီ။ သူတို့၏မြို့
များကိုသုတ်သင်ဖျက်ဆီး၍မြို့တံတိုင်း
များ၊ ရဲတိုက်များကိုလည်းယိုယွင်းပျက်
စီးစေလေပြီ။ မြို့တို့သည်လူသူဆိတ်ငြိမ်
လျက်လမ်းတို့သည်လည်းဟာလာဟင်း
လင်းဖြစ်လျက်နေကြ၏။ လူတစ်ဦး
တစ်ယောက်မျှမရှိကြတော့ပေ။- 7 ထိုစဉ်အခါကငါ၏လူမျိုးတော်သည်
ငါ့ကိုကြောက်ရွံ့ရှိသောကင်္ဂါပေးသည့်
စည်းကမ်းကိုလိုက်နာကြလိမ့်မည်ဟူ၍ လည်းကောင်း၊
ငါ၏သွန်သင်ဆုံးမချက် ကိုအဘယ်အခါ၌မျှမေ့လျော့ကြ
လိမ့်မည်မဟုတ်ဟူ၍လည်းကောင်းငါ ထင်မှတ်ခဲ့၏။
သို့ရာတွင်မကြာခဏ သူတို့သည်အကျင့်ဆိုးကိုပြုမြဲပြု
လျက်နေကြ၏။

8 ထာဝရဘုရားက`စောင့်မျှော်၍နေလော့။
လူ မျိုးတကာတို့အားငါထ၍ပြစ်တင်စွပ်စွဲ
မည့်နေ့ရက်ကာလကိုစောင့်မျှော်၍နေလော့။
ငါ၏အမျက်တော်အရှိန်ကိုခံစားစိမ့် သောငှာ၊
လူမျိုးတကာနှင့်နိုင်ငံတကာ ကိုစုသိမ်းရန်ငါသ နှ နိဋ္ဌ
ဌာန်ချမှတ်ထားလေ ပြီ။ ကမ္ဘာမြေကြီးတစ်ခုလုံးသည်ငါ၏
အမျက်တော်မီးဖြင့်ကျွမ်းလောင်ပျက်စီး

၍သွားလိမ့်မည်။

၉ “ထိုအခါသည်လူမျိုးအပေါင်းကို
ပြုပြင်ပြောင်းလဲစေမည်ဖြစ်၍ သူတို့သည်
အခြားဘုရားများကိုမကိုးကွယ်ဘဲ ငါ့
ကိုသာကိုးကွယ်ကြလိမ့်မည်။ သူတို့အား
လုံးပင်ငါ၏စကားကိုနားထောင်ကြ လိမ့်မည်။-

10 ပျံ့လွင့်နေသောငါ၏လူမျိုးတော်သည်
ဝေးလံသောဆူဒန်ပြည်မှပင်လျှင်ငါ့ထံ
သို့ပူဇော်သကာများကိုယူဆောင်လာ ကြလိမ့်မည်။-

11 အို ငါ၏လူမျိုးတော်၊ ထိုအခါသင်တို့
သည်ငါ့ကိုပုန်ကန်ခဲ့သည့်အတွက်ရှက်
ကြောက်နေရန်လိုတော့မည်မဟုတ်။ ငါ

သည်မာနကြီးသူမောက်မာထောင်လွှား
သူမှန်သမျှကိုပယ်ရှင်းမည်ဖြစ်၍ သင်
တို့သည်နောက်တစ်ဖန်အဘယ်အခါ၌

မျှယေရုရှလင်မြို့ရှိ ငါ၏သန့်ရှင်းမြင့်မြတ်သည့်တောင်တော်ပေါ်တွင်ငါ့ကိုပုန်ကန်ကြတော့မည်မဟုတ်။- 12 စိတ်နှလုံးနှိမ်ချနူးညံ့သိမ်မွေ့

ကိုထိုအရပ်တွင်ချန်ထားမည်။ သူတို့
သည်လည်းငါ့ထံသို့လာရောက်ခဲ့လို့ကြ
လိမ့်မည်။-

13 အသက်မသေဘဲကျန်ရှိနေသည့်ကလေး
ရေလပြည်သားတို့သည်အဘယ်သူကို
မျှပြစ်မှားကြလိမ့်မည်မဟုတ်။ မှသား

စကားပြောဆိုမှုကိုသော်လည်းကောင်း၊
 လိမ်လည်လှည့်စားရန်ကြိုးစားမှုကိုသော်
 လည်းကောင်းပြုကြလိမ့်မည်မဟုတ်။ သူ
 တို့သည်ကောင်းစားကြလိမ့်မည်။ အဘယ်
 သူကိုမျှမကြောက်မလန့်ရဘဲ ဘေးမဲ့
 လုံခြုံစွာနေကြလိမ့်မည်'' ဟုမိန့်တော် မူ၏။*

ဝမ်းမြောက်စွာသိဆိုသောသီချင်း

- 14 အို ကူသရေလပြည်သားတို့၊ ဝမ်းမြောက်စွာ
 ကြွေးကြော်သီဆိုကြလော့။
 အို ယေရုရှလင်မြို့သူ၊ စိတ်နှလုံးအကြွင်းမဲ့
 ရွှင်လန်းဝမ်းမြောက်လော့။
- 15 ကိုယ်တော်သည်သင်တို့အားအတိုက်အခံ
 ပြုသူများကိုဖယ်ရှားတော်မူပြီ။
 ထာဝရဘုရားသည်သင်တို့၏ရန်သူများကို
 ရုပ်သိမ်းတော်မူပြီ။
 ကူသရေလအမျိုးသားတို့၏ဘုရင်ထာဝရ ဘုရားသည်
 သင်တို့နှင့်အတူရှိတော်မူ၏။
 ယခုသင်တို့သည်ကြောက်လန့်စရာ
 အကြောင်းမရှိတော့ပြီ။
- 16 ထိုနေ့တွင်ယေရုရှလင်မြို့အားဤသို့ဆို လိမ့်မည်။ ``အို
 ဇိအန်မြို့၊မကြောက်နှင့်။
 သင်သည်လက်မှိုင့်ချ၍မနေနှင့်။

* 3:13 ဗျာ၊ ၁၄:၅။

17 သင်၏ဘုရားသခင်ထာဝရဘုရား သည်

သင်နှင့်အတူရှိတော်မူ၏။
ကိုယ်တော်၏တန်ခိုးတော်အားဖြင့်
သင်သည်အောင်ပွဲကိုရလိမ့်မည်။

ထာဝရဘုရားသည်သင့်အပေါ်ဝမ်း မြောက်အားရမှု
ရှိတော်မူလိမ့်မည်။

ကိုယ်တော်၏မေတ္တာတော်သည်လည်းသင့်အား
ဘဝသစ်ကိုပေးတော်မူလိမ့်မည်။

ကိုယ်တော်သည်သင်၏အတွက်ကြည်နူးပျော် ရွှင်ကာ
သီချင်းကူးတော်မူလိမ့်မည်။"

18 "ပွဲလမ်းသဘင်၌ပျော်ရွှင်သောသူများ ကဲ့သို့
ရွှင်မြူးတော်မူလိမ့်မည်"

ထာဝရဘုရားက

"ဝမ်းနည်းရမှုကိုရပ်စဲ၍၊-

သင်၏အသရေပျက်မှုကိုသင်၏ဝန်ထုပ် အဖြစ်မှ
ဖယ်ရှားလိုက်လေပြီ။

19 သင့်ကိုညှင်းပန်းနှိပ်စက်သူများအားငါ အပြစ်ဒဏ်
ခတ်မည့်အချိန်ကာလကျရောက်လာလိမ့် မည်။

ငါသည်ခြေမစွမ်းမသန်သူအပေါင်းကို ကယ်ဆယ်၍၊

ပြည်နှင့်ဒဏ်သင့်သူများကိုမိမိတို့ပြည်သို့
ခေါ်ဆောင်လာမည်။

သူတို့၏အရှက်ရမှုကိုဂုဏ်အသရေရှိမှု
အဖြစ်သို့ပြောင်းလဲစေမည်။

ကမ⁺ ဘာသူကမ⁺ ဘာသားတို့သူတို့ကို
 ချီးကူးထောမနာပြုကြလိမ့်မည်။
 20 ကွဲလွင့်နေသူသင်တို့၏အမျိုးသားများ အား
 မိမိတို့ပြည်သို့ငါခေါ်ဆောင်လာမည့်
 အချိန်ကာလကျရောက်လာလိမ့်မည်။
 ငါသည်သင်တို့အားကမ္ဘာတစ်ဝှမ်းလုံးတွင်
 ထင်ပေါ်ကျော်ကြားစေမည်။
 သင်တို့ကိုတစ်ဖန်ပြန်လည်ကောင်းစား စေမည်''
 ဟုမိန့်တော်မူ၏။
 ဤကားထာဝရဘုရားမြွက်ဟသည့် စကားဖြစ်၏။
 ပရောဖက်ဇေယျနိစီရင်ရေးထားသော အနာဂ တု
 တိကျမ်းပြီး၏။

Common Language Bible
Burmese: Common Language Bible Bible without
Deuterocanon

Public Domain

Language: Mynmar language (Burmese)

Translation by: Bible Society of Myanmar

Burmese Common Language Bible

This translation is published by the Bible Society of Myanmar.

If you are interested in obtaining a printed copy, please contact the Bible Society of Myanmar at <https://bsmyanmar.org/>.

© 2005 Bible Society of Myanmar

2014-03-30

PDF generated using Haiola and XeLaTeX on 11 Nov 2022 from source files dated 1 Jul 2021

de6d28cc-10f3-5485-8960-5628a6c52793